

İkinci medalı taekvondoçumuz qazandı



Türkiyənin Konya şəhərində keçirilən İslam Həmrəyliyi Oyunlarında taekvondo yarışlarına start verilib. Yarışın ilk günündə dörd idmançımız mübarizəyə qoşulub.

Taekvondoçularımızdan Səyyad Dadaşov (54 kq) və Həşim Məhəmmədov (58 kq) mübarizəyə uğurla başlayaraq ilk döyüşlərində qələbə qazanıblar. Həşim ikinci qarşılaşmasında pakistanlı rəqibi Xan Haruna qalib gələrək yarımfinala vəsiqə alıb. Bu mərhələdə məğlub olan idmançımız bürünc medala sahiblənib.

Təəssüf ki, qadın taekvondoçularımız Rəya Hacıyeva (53 kq) və Səidə Əliyeva (57 kq) ilk görüşlərində məğlub olaraq İslamiadanın medalları uğrunda mübarizəni dayandırılar.

Taekvondo üzrə millimiz, baş məşqçilər Məmməd Abdullayev, Səbuhü Zülfüqarov və böyük məşqçilər Rəşad Məhəmmədov, Sənan Həşimovun rəhbərliyi ilə yarışda 14 idmançı ilə təmsil olunur.

Konyada taekvondo ustaları dörd gün ərzində mübarizə aparacaqlar.